

अभिनव देशवाल ने 25मी पिस्टल इवेंट में जीता गोल्ड

टोक्यो, 23 नवंबर भारत के अभिनव देशवाल ने रविवार सुबह यहाँ चल रहे डेफलम्पिक्स के 9वें दिन 25मी पिस्टल मेन्स इवेंट में गोल्ड मेडल जीता। साउथ कोरिया की लीना सेउंग 1 ने सिल्वर मेडल जीता, जबकि यूक्रेन के फोमिन सेरही ने ब्रॉन्ज मेडल जीता। एक और भारतीय शूटर, चेतन हनमंत सपकाल, 5वें स्थान पर रहे। क्वालिफायर में 600 में से 575 के साथ क्वालिफिकेशन वर्ल्ड रिकॉर्ड और क्वालिफिकेशन डेफलम्पिक्स रिकॉर्ड की बराबरी करने के बाद अभिनव 25मी पिस्टल मेन्स इवेंट के फाइनल में पहुंच गए थे।आखिरी शॉट के दौरान खराबी के बावजूद, अभिनव पहले ही लीड ले चुके थे और शानदार फिनिश के साथ खत्म किया।

जर्मनी को हराकर डेविस कप फाइनल में पहुंचा स्पेन

बोलोग्ना (स्पेन), 23 नवंबर स्पेन यहां जर्मनी पर 2–1 से जीत के बाद छह साल में पहली बार डेविस कप फाइनल में पहुंचा। छह बार के डेविस कप चैंपियन शनिवार को जर्मनी के खिलाफ 2–1 से सेमीफाइनल जीत के साथ आगे बढ़े, जब मार्सेल ग्रैनौलर्स और पेड्रो मार्टिनेज की डबल्स जोड़ी ने केविन क्राविट्ज़ और टिम पेट्रूज़ को 6–2, 3–6, 6–3 से हराया। स्पेन का सामना रविवार को मेजबान और डिफेंडिंग चैंपियन इटली से होगा। इटली शुक्रवार के सेमीफाइनल में बेल्जियम पर जीत के साथ फाइनल में पहुंचा था।केप्टन डेविड फेरर की टीम, चोटिल दुनिया के नंबर 1 कार्लोस अल्काराज के बिना, अपने डबल्स स्पेशलिस्ट, 39 साल के फ्रेंच ओपन और यूएस ओपन चैंपियन ग्रैनौलर्स और उनके पार्टनर मार्टिनेज का शुक्रिया अदा कर सकती है। सिंगल्स में, पाब्लो कारेनो बुस्टा ने जान-लेनार्ड स्ज़फ को 6–4, 7–6 (6) से हराकर स्पेन को 1–0 की बढ़त दिलाई। जर्मनी ने दुनिया के नंबर 3 अलेक्जेंडर ज़रेरेव के जरिए खराबरी की, जिन्होंने जैमि मुनार को 7–6 (2), 7–6 (5) से हराया।

खराब मौसम के कारण भारत बनाम दक्षिण कोरिया मुकाबला स्थगित

इपोह (मलेशिया), 23 नवंबर। खराब मौसम के कारण भारत और दक्षिण कोरिया के बीच सुल्तान अजलान शाह कप 2025 टूर्नामेंट में रविवार को होने वाला पुरुष हॉकी टीम का मुकाबला स्थगित कर दिया गया है। पांच बार की चैंपियन भारतीय हॉकी टीम का टूर्नामेंट के 31वें संस्करण में आज दक्षिण कोरिया से मैच होना था। लेकिन खराब मौसम के कारण इस मैच को स्थगित कर दिया गया है। इस टूर्नामेंट में भारत सहित मेजबान मलेशिया, बेल्जियम, दो बार की चैंपियन न्यूजीलैंड, दक्षिण कोरिया और कनाडा हिस्सा ले रहे हैं।

हार्दिक गौर 95 रन नाबाद की पारी पर हर्ष सैनी 95 रन की पारी भारी पड़ी

जयपुर, 23 नवम्बर। मैत्री क्रिकेट क्लब द्वारा आयोजित आज हुकम सिंह क्रिकेट ग्राउण्ड हाथोज में चतुर्थ डॉ. ए.पी.जे अब्दुल कलाम स्मृति टी-20 क्रिकेट प्रतियोगिता के अन्तर्गत आज खेले गये पूल-सौ के मुकाबले में हर्ष सैनी 95 रन (37 गेंद, 4 चौके, 11 छक्के) की आतिशी पारी तथा रोहन सिंह 40 रन 1 विकेट के ऑलराउण्ड प्रदर्शन को बदौलत शास्त्री क्रिकेट एकेडमी ने संस्कार क्रिकेट एकेडमी के हार्दिक गौर 95 रन नाबाद (55 गेंद, 9 चौके, 2 छक्के) तथा आदित्य झाला 30 रन पर 3 विकेट के प्रयासों पर पाना फेरते हुए अपनी टीम को 7 गेंद शेष रहते 3 विकेट से जीत दिलाकर महत्वपूर्ण 2 अंक दिलाये।

सेनुरन मुथुसामी का शतक, यानसन शतक से चूके, दक्षिण अफ्रीका 489

गुवाहाटी, 23 नवंबर। कुलदीप यादव ने दूसरे टेस्ट के दूसरे दिन रविवार को शतक की ओर बढ़ रहे मार्क यानसन (93) को बोल्ट कर दक्षिण अफ्रीका की पहली पारी का 489 के स्कोर पर अंत कर दिया। भारत ने दूसरे दिन का खेल समाप्त होने तक 6.1 ओवर में बिना कोई विकेट खोए नौ रन बना लिये है। केएल राहुल दो और यशस्वी जायसवाल सात रन बनाकर क्रीज पर है। भारत के लिए कल तीसरा दिन बहुत चुनौतीपूर्ण होगा क्योंकि मेजबान टीम के सामने दक्षिण अफ्रीका का विशाल स्कोर होगा।

कुलदीप ने आज 152वें ओवर की पहली गेंद पर मार्क यानसन को आउटकर दिन का अपना यह पहला विकेट झटककर दक्षिण अफ्रीका की पहली पारी 489 रन के स्कोर पर अंत किया। मार्क यानसन ने 91

गेंदों में सात छक्के मारे और छह चौके लगाते हुए 93 रनों की पारी खेली। कुलदीप ने चार विकेट लिए, और जसप्रीत बुमराह, मोहम्मद सिराज और रवींद्र जडेजा को दो-दो विकेट मिले।

दक्षिण अफ्रीका की पारी में केवल साइमन हार्मर ही एकमात्र ऐसे बल्लेबाज रहे जो दहाई की संख्या में नहीं पहुंच सके वरना अन्य सभी 10 बल्लेबाजों ने दहाई का आंकड़ा पार किया। दक्षिण अफ्रीका की पारी में 21 अतिरिक्त रनों का भी योगदान रहा।

इससे पहले भोजनकाल के बाद 139वें ओवर में मोहम्मद सिराज ने शतकवीर सेनुरन मुथुसामी यशस्वी जायसवाल के हाथों कैच आउट कराकर पवेलियन भेज दिया। सेनुरन मुथुसामी ने 206 गेंदों में 10 चौके और दो छक्के लगाते हुए 109 रनों की पारी खेली। 144वें ओवर में जसप्रीत बुमराह ने साइमन हार्मर (पांच) को आउटकर भारत को नौवीं सफलता दिलाई।

लक्ष्य सेन ने सत्र का पहला खिताब जीता

सिडनी, 23 नवम्बर। लक्ष्य सेन ने रविवार को सिडनी में ऑस्ट्रेलियन ओपन 2025 बैडमिंटन टूर्नामेंट जीतकर अपने करियर का छठा और इस साल का पहला बीडब्ल्यूएफ वर्ल्ड टूर टाइटल जीता।

इंडिया के टॉप रैंक वाले पुरुष एकल बैडमिंटन खिलाड़ी लक्ष्य सेन, जो 14वें नंबर पर हैं, को बीडब्ल्यूएफ सुपर 500 टूर्नामेंट के फाइनल में जापान के वर्ल्ड नंबर 26 युशी तनाका पर 21–15, 21–11 से क्लीन जीत के लिए 38 मिनट लगे। यह दोनों शटलर्स के बीच पहली आमने-सामने की भिड़ंत थी।

सिडनी में सेन की जीत पिछले साल दिसंबर में सैयद मोदी इंटरनेशनल के बाद उनका पहला बीडब्ल्यूएफ वर्ल्ड टूर टाइटल है। उनके करियर में 2019 में दो सुपर 100 टाइटल – डच ओपन और सारलोलक्स ओपन – के साथ-साथ 2022 में इंडिया ओपन सुपर 500 और



2023 में कनाडा ओपन सुपर 500 भी शामिल हैं। सेन इस साल बीडब्ल्यूएफ वर्ल्ड टूर पर टाइटल जीतने वाले सिर्फ दूसरे भारतीय बैडमिंटन खिलाड़ी भी बने। आयुष शेठ्टी ने जून में यूएस ओपन सुपर 300 टाइटल जीता था।

फाइनल में, सेन ने लगातार चार पाइंट बनाकर शुरुआती गेम 7-3 से अपने नाम कर लिया। तनाका ने थोड़ी देर

के लिए स्कोर 17-15 कर लिया, लेकिन सातवें सीड वाले भारतीय बैडमिंटन खिलाड़ी ने चार पाइंट की बढ़त बनाकर गेम अपने नाम कर लिया।

दूसरे गेम में भी ऐसा ही हुआ। एक सधी हुई शुरुआत के बाद, सेन ने इंटरवल तक छह पाइंट की बढ़त बना ली और उसके बाद मजबूती से कंट्रोल में रहकर शानदार जीत हासिल की। लक्ष्य सेन ने शनिवार को चाउ टिएन चैन के खिलाफ सेमीफाइनल में तीन मैच पाइंट बचाकर जीत हासिल की और फाइनल में अपनी लय बनाए रखी। क्वार्टर फाइनल में, लक्ष्य सेन ने हमवतन आयुष शेठ्टी को हराया। इस साल की शुरुआत में, लक्ष्य हांगकांग ओपन में रनर-अप रहे और पिछले हफ्ते कुमामोटो मास्टर्स सहित दो सेमीफाइनल में भी खेले।

मेरे लिए सचमुच यह एक खास पल है :सेनुरन मुथुसामी

गुवाहाटी, 23 नवम्बर। भारत के खिलाफ दूसरे टेस्ट के दूसरे दिन रविवार को शानदार शतक बनाने वाले दक्षिण अफ्रीका के बल्लेबाज सेनुरन मुथुसामी ने कहा कि यह उनके लिए सचमुच यह एक खास पल है। मुथुसामी ने 109 रन बनाये जिसकी बदौलत दक्षिण अफ्रीका ने 489 रन का विशाल स्कोर खड़ा किया। दिन के खेल के बाद मुथुसामी ने कहा, इतने भरे हुए हाउस के सामने यह सच में एक खास पल था। मुझे खुशी है कि मैं टीम में अपना योगदान दे सका और पहली इनिंग्स में कुछ रन बना सका, जो हमेशा जरूरी होता है। यह (प्लान) बस पार्टनरशिप बनाने और इनिंग्स को आगे बढ़ाने और फिर बीच में रन बनाने का था। उन्होंने कहा, मुझे लगता है कि स्कौल्सी (वेरेन) ने आज सच में बहुत अच्छा किया और मार्क स्पेशल था। और दूसरे लोगों ने भी योगदान दिया, जो बहुत बढ़िया था।

धैर्यपूर्ण बल्लेबाजी का प्रदर्शन किया और 83.3 ओवर में 250 रन का स्कोर पार कर लिया। 95 ओवर में ड्रिक्स ब्रेक तक 275/6 पर पहुंचने के बाद, मेहमान टीम लगातार रन बनाती रही। वेरेन ने ड्रिक्स के बाद के सेशन में कुलदीप यादव की गेंद पर वाइड मिड-ऑफ पर चौका लगाकर शुरुआत की और जल्द ही 98वें ओवर में रवींद्र जडेजा की गेंद को स्लिप के बाहर से निकालकर एक और चौका लगाया। दक्षिण अफ्रीका ने 102.4 ओवर में 300 रन पार किये। 104.2वें ओवर में पारी में जडेजा की गेंद मुथुसामी के पैड पर लगी और अंपायर रॉड टकर ने उन्हें पगबाला आउट करार दिया। मुथुसामी ने तुरंत रिज्यू लिया, और अल्ट्राएज ने हल्के से ग्लब टच दिखाया। टीवी अंपायर क्रिस फैफनी ने फैसला पलट दिया, जिससे बाएं हाथ के इस बल्लेबाज को राहत मिल गई। मुथुसामी ने 106.2वें ओवर में जडेजा की गेंद पर एक रन लेकर अपने पचास रन पूरे किए।

बंगलादेश ने आयरलैंड को 217 रनों से हराया और सीरीज भी जीती

मीरपुर (बंगलादेश), 23 नवंबर। तैजुल इस्लाम और हसन मुराद (चार-बार विकेट) के बेहतरीन प्रदर्शन के दम पर बंगलादेश ने दूसरे टेस्ट मैच के पांचवें दिन आयरलैंड को दूसरी पारी में 291 के स्कोर पर समेट कर मुकाबला 217 रनों से जीत लिया। इसी के बंगलादेश ने दो मैचों की सीरीज 2-0 से अपने नाम कर ली। मुशफिकुर रहीम की 106 और नाबाद 53 रनों की शानदार पारी के लिए प्लेयर ऑफ द मैच और सीरीज में 13 विकेट लेने वाले तैजुल इस्लाम को प्लेयर ऑफ द सीरीज के पुरस्कार से नवाजा गया। आयरलैंड ने कल के छह विकेट पर 176 रन से आगे खेलना शुरू किया। आज आयरलैंड ने निचले क्रम के बल्लेबाजों के समर्थन से जबरदस्त विरोध किया। कैमफर ने बहुत हिम्मत और पक्के इरादे के साथ बल्लेबाजी की और उन्हें निचले क्रम के बल्लेबाजों का भी समर्थन मिला।

राहुल वनडे सीरीज के लिए बने स्टैंड-इन कप्तान, ऋषभ पंत की वापसी

गुवाहाटी, 23 नवम्बर। वनडे में भारत के पहली पसंद के विकेटकीपर-बल्लेबाज, केएल राहुल को दक्षिण अफ्रीका के खिलाफ आने वाली वनडे सीरीज के लिए स्टैंड-इन कप्तान बनाया गया है। रेगुलर कप्तान शुभमन गिल और उप-कप्तान श्रेयस अय्यर के चोटों के कारण सिलेक्शन के लिए उपलब्ध नहीं होने से, राहुल को तीन मैचों की सीरीज के लिए कप्तान बनाया गया। तीन मैच रॉंची (30 नवंबर), रायपुर (3 दिसंबर) और विशाखापत्तनम (6 दिसंबर) में होगा। तिलक वर्मा, ऋषभ पंत, रवींद्र जडेजा और रतुराज गायकवाड़ को हाल ही में ऑस्ट्रेलिया दौरे पर गई टीम में शामिल किया गया है, जबकि इस बार अक्षर पटेल और मोहम्मद सिराज नहीं हैं। लेकिन विकेटकीपर ऋषभ पंत की वनडे टीम में वापसी हुई है।

पंत के टीम में शामिल होने के बावजूद ध्रुव जुरेल अपनी जगह बनाए रखेंगे। अक्षर, जिन्हें ऑस्ट्रेलिया दौरे के लिए पहली पसंद के लेफ्ट-आर्म स्पिनर के तौर पर चुना गया था, सीनियर प्रो जडेजा की वापसी के बाद अपनी जगह बनाए रखने में नाकाम रहे। गिल अभी अपनी गर्दन की चोट की जांच के लिए मुंबई में हैं। 26 साल के गिल, जिन्हें हाल ही में ऑस्ट्रेलिया दौरे से टीक पहले वनडे कप्तान बनाया गया था, को कोलकाता में पहले टेस्ट में पहली पारी में बल्लेबाजी करते समय गर्दन में चोट लगने के बाद दक्षिण अफ्रीका के खिलाफ शुरुआती टेस्ट में अपनी भागीदारी बीच में ही छोड़नी पड़ी।

पूरी टीम: रोहित शर्मा, यशस्वी जायसवाल, विराट कोहली, तिलक वर्मा, केएल राहुल (कप्तान) (विकेट कीपर), ऋषभ पंत (विकेट कीपर), वाशिगटन सुंदर, रवींद्र जडेजा, कुलदीप यादव, नीतीश कुमार रेड्डी, हर्षित राणा, रतुराज गायकवाड़, प्रसिद्ध कृष्णा, अश्वदीप सिंह, ध्रुव जुर्लै।

जयपुर पोलो सीजन 2025 द कश्मीर चैलेंज कप में टीम जयपुर रही विजेता



जयपुर, 23 नवंबर। जयपुर के राजस्थान पोलो क्लब ग्राउंड पर रविवार को द कश्मीर चैलेंज कप (06 गोल्स) का फाइनल मैच खेला गया। टीम जयपुर और टीम कानोता पोलो के बीच हुए इस रोमांचक मुकाबले में टीम जयपुर विजयी रही। टीम जयपुर ने टीम कानोता पोलो को 9–5 के बड़े अंतर से शिकस्त देकर कप अपने नाम कर लिया। इस अवसर पर सारा ब्लेकली मुख्य अतिथि रही और उन्होंने विजेता टीम को कप प्रदान किया। विजेता टीम जयपुर से लॉस वाटसन ने शानदार प्रदर्शन करते हुए 5 गोल किए। वहीं, हिज हाईनेस महाराजा सवाई पचनाभ सिंह ने टीम के लिए 4 गोल किए। टीम से खेलने वाले अन्य खिलाड़ियों में मिर्जा मोहम्मद बेग और प्रणव कपूर भी शामिल थे। टीम कानोता पोलो से हूर अली ने 3 गोल किए। डीनो धनखड़ और अशोक चान्दा ने 1–1 गोल किया। टीम से प्रताप सिंह कानोता भी खेलें।

साइना नेहावाल और पीटर गेड ने द लेजेंड्स’ विजन-लेगेसी टूर इंडिया की शुरुआत की

नयी दिल्ली, 23 नवंबर। दिल्ली में आज भारतीय बैडमिंटन के लिए एक यादगार दिन रहा, जब साइना नेहावाल और पीटर गेड ने सीरीफोट डीडीए स्क्वैश एंड बैडमिंटन कॉम्प्लेक्स में आयोजित द लेजेंड्स’ विजन – लेगेसी टूर इंडिया की शुरुआत की। यह दिन विरासत, युवा ऊर्जा और उद्देश्य का ऐसा संगम लेकर आया, जिसने दिखाया कि जब महान खिलाड़ी अपने नन्हे चाहने वालों के साथ खड़े होते हैं, तो खेल की ताकत कई गुना बढ़ जाती है। आठ साल बाद भारत लौटे ‘लेजेंड्स’ विजन’ का दिल्ली चैटर बेहद उत्साह के साथ शुरू हुआ। स्ट्रेडियम शुरुआत से ही दर्शकों से भर गया था-जुनियर खिलाड़ी अपनी क्लब जर्सी में पहुंचे और परिवारों ने इसे एक उत्सव की तरह मनाया। जैसे ही साइना और गेड कोर्ट पर उतरे, चारों ओर गुंथी तालियों ने साफ कर दिया कि शहर इस पल का लंबे समय से इंतजार कर रहा था।

दिल्ली में ‘‘सशक्त समाज, समृद्ध भारत’’ सम्मेलन में जुटे 35 देशों के प्रतिनिधि

लोकसभाध्यक्ष ओम बिरला, रक्षा मंत्री राजनाथ सिंह और राजस्थान विधानसभाध्यक्ष देवनानी भी कार्यक्रम में मौजूद रहे

जयपुर (कासं)। राजस्थान विधानसभा अध्यक्ष और विश्व सिन्धी हिन्दू फाउंडेशन ऑफ एसोसिएशन के संरक्षक वासुदेव देवनानी ने सिन्धी समाज का आह्वान किया है कि वे प्रधानमंत्री नरेन्द्र मोदी के 2047 तक विकसित भारत के सपने को साकार करने के लिए अपना पर्याप्त योगदान देकर समाज की गौरवशाली परम्परा को आगे बढ़ाए। उन्होंने वर्तमान डिजिटल युग में विश्व की सबसे प्राचीन सभ्यताओं में से एक सिंध संस्कृति, भाषा और सिन्धी समाज पर डिजिटल सिन्धी हेरिटेज प्रोजेक्ट बनाने की आवश्यकता पर बल दिया। देवनानी रविवार को नई दिल्ली के विज्ञान भवन में विश्व सिन्धी हिन्दू फाउंडेशन ऑफ एसोसिएशन द्वारा लोकसभा अध्यक्ष ओम बिडला के मुख्य आतिथ्य में सशक्त समाज, समृद्ध भारत विषय पर आयोजित अंतर्राष्ट्रीय सम्मेलन को संबोधित कर रहे थे। इस मौके पर भारत सहित 35 देशों के प्रतिनिधिगण उपस्थित थे। लोकसभाध्यक्ष ओम बिडला ने सिन्धी समाज के समृद्ध इतिहास के लेखन की आवश्यकता पर बल दिया। सम्मेलन के दूसरे सत्र के मुख्य अतिथि केन्द्रीय रक्षा मंत्री राजनाथ सिंह थे।

विधानसभाध्यक्ष वासुदेव देवनानी ने कहा कि आधुनिक भारत



नई दिल्ली के विज्ञान भवन में रविवार को विश्व सिन्धी हिन्दू फाउंडेशन ऑफ एसोसिएशन की ओर से ‘‘सशक्त समाज, समृद्ध भारत’’ विषय पर अंतर्राष्ट्रीय सम्मेलन आयोजित हुआ।

के विकास में सिंधी समाज का योगदान किसी से भी कम नहीं रहा है। यही कारण है कि आज देश के कुल इनकम टेक्स देने वालों के सिंधियों का योगदान 24 प्रतिशत है। उन्होंने कहा कि सिंध संस्कृति विश्व की सबसे प्राचीनतम संस्कृति है और सिन्धी भाषा भी विश्व की सबसे समृद्धशाली ऐसी भाषा है, जिसकी लिपि में 52 अक्षर हैं। हमें सिंध और सिन्धी समाज और भाषा पर गर्व होना

चाहिए क्योंकि आज भारत ही नहीं विश्व के हर कोने में सिन्धी समाज बसा हुआ है। यहां तक कि बारबाडोस जैसे सुदूर क्षेत्र में भी सिन्धी समाज के लोग बसे हुए हैं। अरबों की संघर्षियों को छोड़ इसलिए भारत आए थे क्योंकि उन्हें अपनी मातृ भूमि ,जीवन मूल्यों और सनातन धर्म संस्कृति से अथाह प्यार था। सिन्धी समाज लोगों ने अपना वतन और सब कुछ त्यागने के बाद भारत आकर अपने

पुरुषार्थ से अपने आपको को पुनः खड़ा किया तथा आज पुरुषार्थ से परमार्थी बन गए हैं। विधानसभाध्यक्ष देवनानी ने प्रधानमन्त्री मोदी का आभार व्यक्त किया जिन्होंने विभाजन के दर्द को महसूस करते हुए हर वर्ष 14 अगस्त को विभीषिका दिवस मानने की घोषणा की है।

देवनानी ने बताया कि अपने शिक्षा मन्त्री कार्यकाल के दौरान उन्होंने राजस्थान के अजमेर और

कोटा में सिंधु शोध पीठ की स्थापना कराने के साथ ही महाराजा दाहिर सेन, महान क्रांतिकारी हेमू कालानी के साथ ही सिन्धी संतों सन्त तेज राम,सन्त चंद्र भगवान,सन्त कंवर राम आदि की जीवनियों को स्कूली शिक्षा पाठ्यक्रम में शामिल कराया था। अपने भाषण के अंत में देवनानी ने ‘‘पीए सिंध, जिए हिन्द’’ का नारा दिया। सम्मेलन में इंदौर मध्य प्रदेश के सांसद शंकर लालवानी ने नई दिल्ली में सिंधु भवन बनाने की माँग रखी।

नाहरगढ़ जैविक उद्यान में लायन सफारी बनी पर्यटकों की पहली पसंद

रविवार को 2068 लोगों ने किया रोमांचकारी वन्यजीव दर्शन



पर्यटकों ने रविवार को जयपुर के नाहरगढ़ जैविक उद्यान में बाघों की अठखेलिया निहारी।

-कार्यालय संवाददाता- जयपुर । राजधानी जयपुर स्थित नाहरगढ़ जैविक उद्यान में रविवार को दिन रोमांच और उत्साह से भरपूर रहा। सुनावने मौसम और अवकाश के संगम ने पर्यटकों को बड़े पैमाने पर प्रकृति के करीब खींचा, जिसके परिणामस्वरूप कुल 2068 पर्यटकों ने उद्यान का भ्रमण कर वन्यजीवों का नजदीक से अवलोकन किया। उद्यान में सुबह से ही दर्शकों की आवाजाही बढ़ती रही और पूरा परिवार जीवंत माहौल से गुलजार रहा। सहायक वन संरक्षक देवेन्द्र सिंह राठौड़ ने बताया कि इस रविवार लायन सफारी सबसे बड़ा आकर्षण बनी रही।

■ एशियाटिक लायन और व्हाइट टाइगर बने पर्यटकों के आकर्षण का केन्द्र कुल 432 पर्यटकों ने सफारी में भाग लेकर एशियाटिक लायन को बेहद करीब से देखने का रोमांचक अनुभव लिया। शेरों की चंचल हरकतें, साहसिक अभिव्यक्ति और जंगल का प्राकृतिक वातावरण पर्यटकों के लिए अविस्मरणीय रहा। इसके अलावा व्हाइट टाइगर भी पर्यटकों की उत्सुकता का केन्द्र बना रहा। कई परिवार, स्कूल

समूह और पर्यटक विशेष रूप से टाइगर देखने पहुंचे और उसके स्वभाव तथा गतिविधियों में गहरी रुचि दिखाई। शहर के मध्य में हरियाली, शांत वातावरण और वन्यजीवों का यह अनूठा संगम पर्यटकों के लिए एक परफेक्ट वीकेंड आउटिंग साबित हुआ। मुख्य वन संरक्षक डॉ. टी. मोहनराज के निर्देशन में उद्यान में सुरक्षा, साफ-सफाई, गाइडेंस, मार्गदर्शन और अन्य सुविधाओं को लगातार बेहतर किया जा रहा है। पर्यटकों की सुरक्षा को प्राथमिकता देते हुए लायन सफारी गेट एवं बस ड्राइवरों को वायरलेस सेट उपलब्ध कराए गए हैं।